

राज्यपाल सचिवालय
राजभवन, जयपुर

सादगी की प्रतिमूर्ति हैं राष्ट्रपति

—

जयपुर, 13 मई। राज्यपाल श्री कल्याण सिंह ने कहा है कि राष्ट्रपति श्री राम नाथ कोविन्द बहुआयामी प्रतिभा के धनी हैं और उच्च कोटि के विधिवेत्ता हैं। उन्होंने कहा कि श्री कोविन्द सौम्यता व सादगी की प्रतिमूर्ति हैं।

राज्यपाल श्री सिंह रविवार को यहां बिड़ला सभागार में राष्ट्रपति श्री राम नाथ कोविन्द के प्रथम बार जयपुर आगमन पर आयोजित नागरिक अभिनन्दन समारोह को सम्बोधित कर रहे थे।

राज्यपाल श्री सिंह ने कहा है कि श्री कोविन्द अपने परिश्रम, देश के प्रति अटूट निष्ठा और ईमानदारी के मार्ग पर चल कर राष्ट्र के सर्वोच्च पद पर पहुँचे हैं।

उन्होंने कहा कि राजस्थान की जनता राष्ट्रपति का यहां नागरिक अभिनन्दन कर रही है।

डॉ. लोकेश चन्द्र शर्मा
जनसम्पर्क अधिकारी, राज्यपाल